

نقدِ حدیث میں ابن حزم کا منجع

حافظ امجد حسین *

محمد حامد رضا **

اطاعت رسول ﷺ کا واحد ذریعہ حدیث مصطفیٰ ﷺ ہے۔ ہر حدیث تو درست بات ہے مگر ہر صحیح بات کو حدیث بھی نہیں کہا جاسکتا۔ حدیث کی اسی اہمیت کے پیش نظر محمد شین نے آپ ﷺ کی طرف منسوب ہر عبارت کی اصلیت و قطعیت کو پیچانے کے لیے ہر روایت پر تقيیدی نگاہ ڈالنے کے بعد اسے قبول یا رد کیا۔ اس پر کھ کے طریقہ کار کو اصول حدیث میں ”اصول روایت و درایت“ کہا جاتا ہے۔

فقہ ابن حزم کی بنیاد نصوص قرآن و حدیث پر ہے۔ امام ابن حزم نے آپ ﷺ کی طرف منسوب ہر بات کو نقد کے بعد قبول یا رد کیا ہے۔ زیرنظر مضمون میں ابن حزم (م ۴۵۶/۱۰۶۵ء) کے منجع نقدِ حدیث کی وضاحت درج ذیل عنوانیں کے تحت پیش کی جاتی ہے۔

- ۱۔ تعارف ابن حزم
- ۲۔ نقدِ حدیث، تاریخ و اسالیب
- ۳۔ نقدِ حدیث میں ابن حزم کا اسلوب

۱۔ تعارف ابن حزم:

فقہ ظاہری کے مدارالمہام فارسی الاصل ابو محمد علی بن احمد بن سعید بن حزم الاندلسی، رمضان المبارک کی آخری شب بروز بد ۳۸۳ھ بمقابلہ نومبر ۹۹۲ء کو قرطبه کے علاقے منبیۃ المعیرۃ کے محلے میں پیدا ہوئے۔ آپ کے والد منصور عامری (م ۳۹۳ھ) اور اس کے بیٹے المظفر (م ۳۹۹ھ) کے وزیر تھے۔ اس لیے ابتدائی زندگی خوشحالی میں گزاری۔ ابتدائی تعلیم و تربیت خواتین، مربی اور ان اساتذہ سے حاصل کی جو آپ کے باپ کی مجلس میں حاضر ہوتے تھے۔ آغاز میں فقہ مالکی کو پڑھا، پھر شافعی مسلاک اختیار کر لیا اور آخر کار فقہ ظاہر کے پابند ہو کر اس سوچ کی معاونت میں زندگی صرف کر دی۔ اندلس میں آپ کو مخالفت کی وجہ سے قید بھی ہونا پڑا اور اشبيلیہ میں آپ کی

* یک پر گورنمنٹ پوسٹ گرینجویٹ کالج، سمندری، پاکستان۔

** اسٹنٹ پروفیسر، گورنمنٹ کالج یونیورسٹی فیصل آباد، پاکستان۔

کتب بھی نذر آتش کی گئیں۔ (۱)

ابن حزم کی علوم اسلامیہ کے مختلف موضوعات حدیث، فقہ، اصول، سیرت و تاریخ، لغت و ادب، منطق، کلام اور انساب و ملل پر موجود و مفقود کتب و رسائل کی تعداد ایک صد سنتیں (۱۳۷) شمار کی گئی ہے۔ جن میں سے ”الْمُحْكَم“، ”الْحَكَام“، ”الْفَصْلُ فِي الْمُلْلَل“ اور ”طوق الْحَمَامَة“ نے بڑی شہرت حاصل کی۔ (۲) یہ عظیم محدث و فقیہہ ۲۸ شعبان ۳۵۶ھ بروز اتوار بمقابلہ ۱۵ جولائی ۱۰۶۵ء کی رات اکھتر سال دس ماہ اور انیس دن کی عمر میں اپنے خالق حقیقی سے جا ملے۔

2- نقد حدیث، تاریخ و اسالیب:

نقد کا لغوی مفہوم ہے ”تمیز الدر اہم و اخراج الزیف منها“ (۳)، دراہم کی تمیز کرنا اور ردی دراہم کو الگ کرنا، یعنی اس میں صحیح اور درست کو سقیم اور غیر معیاری سے الگ کرنے کے معنی پائے جاتے ہیں۔ اصطلاح میں نقد حدیث کی تعریف یوں کی گئی ہے ”ہو تمیز الاحدیث الصحیحة من السقیمة، والحكم علی روایتها تجريحاً او تعديلاً بالفاظ مخصوصة و دلائل معلومة“ (۴) یعنی صحیح احادیث کو سقیم (ضعیف) احادیث سے ممتاز کرنا اور اس کے روایۃ پر مخصوص اور علمی دلائل سے جرح و تعدیل کرنا، نقد حدیث کہلاتا ہے۔ بقول ڈاکٹر خالد ظفر اللہ ”

صحابہؓ کی عدالت میں کوئی شبہ نہیں۔ ان کی اسی عظمت و شرف کے باعث انہیں جرح و تعدیل کا موضوع نہیں بنایا گیا ہے۔ شہادت عثمانؓ (۴/۳۵۶ء) کے سانحہ سے ایسے دور کا آغاز ہوا جسے معتقدین کی اصطلاح میں ”دور فتن“ کہا جاتا ہے۔ اس زمانہ میں بدعتات کی ابتداء اور جھوٹی احادیث وضع کرنے کا آغاز ہوا۔ اسی وقت سے محدثین نے حدیث کی حفاظت کا اہتمام کیا۔ یہی وہ دور ہے جب حدیث کے سلسلہ میں اسناد اور روایۃ کے حالات پر زیادہ توجہ دی جانے لگی۔ امام مسلم (۴۶۱ھ) نے ابن سیرین البصری (۱۰۱ھ) کا قول نقل کیا ہے۔

”لَمْ يَكُنُوا يَسْأَلُونَ عَنِ الْاسْنَادِ، فَلَمَا وَقَعَتِ الْفِتْنَةِ قَالُوا سَمْوَالَنَا رَجَالُكُمْ، فَيَنْظُرُ إِلَى

اہل السُّنَّةِ فَيُؤْخَذُ حَدِيثَهُمْ، وَيَنْظُرُ إِلَى اهْلِ الْبَدْعِ فَلَا يُؤْخَذُ حَدِيثَهُمْ“ (۹)

دین کی بنیاد حدیث مقبول ہے اور مقبول حدیث کی اولین پہچان اسناد سے ہے۔ اسناد کی اسی اہمیت کے پیش نظر تابعین نے اسناد کے علم کو دین کہا۔ عبداللہ بن مبارک (۱۸۱ھ) فرماتے ہیں:

”الَا سَنَادُ مِنَ الدِّينِ وَلَوْلَا الَا سَنَادُ لَقَالُ مِنْ شَاءَ مَا شَاءَ“ (۱۰)

ابن سیرین کا قول ہے:

”ان هذا العلم دين فانظر واعمن تاخذون دينكم“ (۱۱)

دیگر تابعین میں سے سعید بن الحسین (۶۹۷ھ) اور عامر بن شراحیل الشعی (۱۰۳ھ) نے رجال کی تحقیق و تنقید کے سلسلے میں اس طریق کارکو آگے بڑھایا۔ جس کے نتیجے میں مقبول و مردود، محفوظ وغیر محفوظ احادیث کے درمیان تمیز کا سلسلہ شروع ہوا۔

صحابہ و تابعین کے ادوار تک اسناد واضح اور مختصر تھیں۔ دوسری صدی ہجری کے اوخر تک یہ سلسلہ طویل ہو گیا۔ جس میں تخلیق المحدث، علم الرواۃ اور متن حدیث کی صحیح پہچان ایک مشکل مسئلہ بن گیا۔ چنانچہ احادیث کی صحیحیت متعین کرنے کے لیے خصوصی قواعد و ضوابط بنائے گئے اور تیسرا صدی ہجری میں تو نقد حدیث کے لیے مختلف علوم حدیث پر مستقل کتابیں مرتب کی گئیں۔ جیسے محمد بن سعد (۲۳۰ھ) نے ”الطبقات الکبریٰ“، یحییٰ بن معین (۲۳۳ھ) نے ”التاریخ والعلل“، امام احمد بن حنبل (۲۶۱ھ) نے ”علم الحدیث“ اور ”الناسخ والمنسوخ“ مرتب کیں۔ امام بخاری (۲۵۶ھ) کے استاد علی المدینی (۲۳۲ھ) نے ”علم الحدیث و معرفة الرجال“، جیسی کتب تصنیف کیں۔ حدیث کی جانچ پر کھکھ کے لیے نقد حدیث کا یہ سلسلہ آج تک جاری ہے۔

علم اصول حدیث اور مختلف علوم حدیث کی ایجاد، محدثین کی باریک بین نگاہوں اور تنقیدی نظر ہی کے نتیجے میں ہوئی۔ محدثین نے نقد حدیث کے لیے درج ذیل دو اسلوب اختیار کیے۔

- ۱۔ خارجی نقد
- ۲۔ داخلی نقد

۱۔ خارجی نقد: (External Criticism)

سند پر نقد خارجی نقد کہلاتا ہے۔ جس میں سند حدیث کے روایۃ کی تعداد، عدالت، حفظ و ضبط، ثقاہت اور اتصال سند کو زیر بحث لا جاتا ہے اور وہ روایات جن کی اسناد مذکورہ شرائط پر پورا اتریں انہیں قبول و رنہ رد کر دیا جاتا ہے۔ محدثین نے روایۃ پر نقد کر کے ان کی تحریج یا تعدل کی، جس کے لیے انہوں نے مراتب روایۃ پر علیحدہ علیحدہ کتابیں لکھیں۔ جیسے حافظ احمد بن عبد اللہ الجیلی (۲۶۱ھ) اور محمد بن حبان کی ”الشافت“ ہیں۔ ضعیف روایۃ پر امام بخاری (۲۵۶ھ)، امام نسائی (۳۰۳ھ)، امام عقیلی (۳۲۲ھ) اور امام دارقطنی (۳۸۵ھ) کی تالیفات قبل ذکر ہیں۔ بعض ائمہ نے احوال الرجال پر، جن میں ثقہ و ضعیف تمام روایۃ کا ذکر تھا، کتب تصنیف کیں۔ جیسے امام بخاری کی ”التاریخ الکبریٰ“، ”التاریخ الصغیر“ اور ”التاریخ الاوسط“، جوز جانی (۲۵۹ھ) کی ”احوال الرجال“ اور

عبد الرحمن بن محمد ابو حاتم رازی (م ۳۲۷ھ) کی ”كتاب الجرح والتعديل“، ہیں۔

زمانہ ابن حزم (م ۳۸۲ھ - ۴۵۶ھ) کے بعد عبد الرحمن ابن جوزی (م ۴۵۹ھ)، عبدالغنی المقدسی (م ۴۰۰ھ)، جمال الدین یوسف المزرا (م ۴۲۷ھ)، امام ذہبی اور حافظ ابن حجر عسقلانی (م ۸۵۲ھ) نے نقد رواۃ پر اہم ترین کتب تصانیف کیں۔ اور نقد رواۃ ہی کی بنا پر انہمہ حدیث نے اعلیٰ و ادنی روایات میں فرق کیا جس کے لیے انہوں نے مختلف اصطلاحات مقرر کیں جیسے صحیح، حسن، ضعیف، مرسلاً، منقطع، معلق، ملس، شاذ اور غریب وغیرہ۔

۲۔ داخلی نقد: (Internal Criticism) (Internal Criticism)

متن پر نقد داخلی نقد کہلاتا ہے۔ اس میں تاریخی، عقلی اور لفظی معیارات پر متن حدیث کو پرکھا جاتا ہے۔ ان معیارات کے لیے ”درایتی اصول“ کی اصطلاح استعمال کی جاتی ہے اور ان درایتی معیاروں کے مطابق صحت حدیث کی جائیگی کی جاتی ہے۔ محدثین کی رائے میں صحیح حدیث نبوی ﷺ پر ایک نور جبکہ وضعی روایت پر ظلمت چھائی ہوتی ہے۔ جسے نور نبوت کا عرفان رکھنے والا بآسانی پہچان سکتا ہے۔

ثقة تابعی ربيع بن خثيم (م ۲۳۲ھ / ۶۸۲ء) فرماتے ہیں:

”ان من الحديث حديثاً له ضوء كضوء النهار نعرفه به وإن من الحديث حديثاً له ظلمة
كظلمة الليل نعرفه بها“ (۱۲)

یعنی حدیث نبوی ﷺ میں دن جیسی روشنی پائی جاتی ہے۔ جسے ہم پہچان سکتے ہیں اور حدیث (موضوع)
میں ظلمت شب جیسی تاریکی ہوتی ہے۔ جو کسی سے پوشیدہ نہیں رہتی۔

ابن حزم کے معاصر خطیب بغدادی (م ۴۶۳ھ / ۱۰۷۰ء) منافی عقل روایات کی قبولیت کا انکار کرتے ہوئے لکھتے ہیں:

”ولا يقبل خبر الواحد في منافاة حكم العقل“۔ (۱۳)

تاریخ بغداد میں حضرت ابو بکرؓ کی فضیلت میں ایک حدیث کے متن پر نقد کرتے ہوئے لکھتے ہیں:

”لا يثبت هذا الحديث ، رجال اسناده كلهم ثقات“ (۱۴)

محدثین صرف ثقہ رواۃ کی سند پر صحت حدیث کو موقوف نہیں لٹھراتے بلکہ متن پر نقد کے کچھ عقلی و درایتی
معیاروں کا بھی لحاظ کرتے ہیں۔ دور ابن حزم کے بعد ابن عساکر (م ۴۵۵ھ / ۷۱۱ء)، ابن جوزی (م ۴۵۹ھ / ۷۱۰ء)، ابن الصلاح (م ۴۲۳ھ / ۱۲۲۵ء)، ابن دقيق العيد (م ۴۰۲ھ / ۱۳۰۲ء)، امام ذہبی (م ۸۴۷ھ / ۱۲۰۰ء)، ابن قیم (م ۷۵۱ھ / ۱۳۵۰ء)، ابن ملقن (م ۸۰۳ھ / ۱۳۰۱ء)، امام بلقینی (م ۸۰۵ھ / ۱۳۰۳ء)، ابو الحسن

علی الحسنی (م ۸۳۷ھ / ۱۴۳۳ء)، امام سنوی (م ۹۰۲ھ / ۱۴۹۲ء)، امام سیوطی (م ۹۱۱ھ / ۱۵۰۵ء)، ابن عراق الکنافی (م ۹۶۲ھ / ۱۵۵۲ء)، عبدالحکیم کھنوی (م ۱۳۰۲ھ / ۱۸۸۲ء) اور جمال الدین قاسمی (م ۱۳۳۲ھ / ۱۹۱۲ء) نے بھی صحت حدیث کے لیے متن حدیث کو عقلی و درایتی معیارات کے مطابق ہونا لازمی قرار دیا ہے۔ صحت حدیث کی پہچان کے لیے ان درایتی اصولوں کی ایک طویل فہرست ہے۔ (۱۵)

3۔ نقدِ حدیث میں ابن حزم کا اسلوب:

نقہ ابن حزم کی بنیاد نصوص قرآن و حدیث پر ہے۔ امام ابن حزم نے بھی، محدثین کے اسلوب کے مطابق احادیث کو داخلی و خارجی نقد کے بعد قبول کر کے ان سے استنباط کیا ہے۔ ان کے منجع نقدِ حدیث کا مطالعہ درج ذیل عنوانوں کے تحت پیش کیا جاتا ہے۔

۱۔ خارجی نقد میں ابن حزم کا اسلوب ۲۔ داخلی نقد میں ابن حزم کا اسلوب

۱۔ خارجی نقد میں ابن حزم کا اسلوب:

مقالہ کے اس حصہ کو تین ذیلی عنوانوں میں تقسیم کیا گیا ہے۔

الف۔ صفات قبول رواۃ میں ابن حزم کا موقف

ب۔ ابن حزم کے نزدیک نقد رواۃ کے اسباب

ج۔ جرح و تعدیل میں ابن حزم کا اسلوب

الف۔ صفات قبول رواۃ میں ابن حزم کا موقف:

احادیث رسول ﷺ کی صحت کی بنیاد رواۃ پر ہے۔ اسی لیے نقاد علماء حدیث نے حدیث کی توثیق و قبولیت کے لیے رواۃ کا چند صفات سے متصف ہونا شرط قرار دیا ہے۔ ابن الصلاح کے مطابق ائمہ حدیث و نقہ کا اتفاق ہے کہ ان رواۃ کی روایات قبول و جمعت ہو گئی جو عادل و ضابط ہوں۔ ان صفات کی وضاحت میں فرماتے ہیں کہ وہ رواۃ مسلم، بالغ، عاقل ہوں نیز اسباب فتن اور خلاف مروت امور سے دور رہنے والے اور بیدار مغفر ہوں، بھولنے والے نہ ہوں۔ اگر وہ حافظے سے بیان کریں تو حافظ ہوں، اگر کتاب سے بیان کریں تو لکھنے والے ہوں، اگر روایت بالمعنی کریں تو انکے کے لیے عالم ہونا شرط ہے تاکہ معانی میں کوئی تحریف نہ ہو سکے۔ (۱۶)

ابن الصلاح کی مذکورہ شرائط کو بعض علماء نے دو شرائط لیجنی عدالت و ضبط میں محصور کیا ہے جبکہ بعض نے انہیں وسعت دے کر چار شرائط بیان کی ہیں۔

- (i) اسلام
- (ii) التکلیف
- (iii) العدالت
- (iv) الضبط
- (v) (۱۷)

صفات قبول رواۃ میں ابن حزم جمہور کی ذکر کردہ بعض شرائط کا ذکر نہیں کرتے جیسے ”الاسلام“ اور ”التكلیف“ اور کبھی ایسی شرط کا ذکر کرتے ہیں جس پر جمہور متفق نہیں مثلاً ”فقہ الراؤی“ مثلاً لکھتے ہیں۔

”ففرض علينا التوقف عن قبول خبره حتى يصح عندنا فقهه وعدالته وضبطه أ وحفظه فيلزمنا حينئذ قبول نزارته“ (۱۸)

ابن حزم عدالت وضبط کی شرائط میں جمہور کے موافق ہیں۔ اسلام اور تکلیف دونوں شرائط کو تسلیم کرتے ہیں لیکن جمہور کی طرح انکی صراحة نہیں کرتے گویا بعض شرائط میں صراحةً جمہور کے موافق ہیں اور بعض شرائط میں صراحةً کیے بغیر جمہور سے موافقت کرتے ہیں۔
صراحةً مذکور شرائط:

ابن حزم نے صراحةً جن شروط میں جمہور کی موافقت کی ہے۔ وہ عدالت اور ضبط ہیں جن کی تفصیل درج ذیل ہے:

ا۔ عدالت:

عدالت کی تعریف کرتے ہوئے لکھتے ہیں۔

”والعدل هو لقيام بالفرائض واجتناب المحارم“ (۱۹)
مزید وضاحت یوں کرتے ہیں۔

”والعدل هو من لم تعرف له كثيرة ولا مجاهرة بصغرى“ (۲۰)
کثیرہ گناہ وہ ہے جسے آپ ﷺ نے کثیرہ کہایا اس پر عید مذکور ہوا اور صغیرہ وہ ہے جس پر عید مذکور نہ ہو۔
روایت صرف عادل راوی کی قبول ہوگی۔ امام ابن حزم عدالت کی تعریف جمہور کے مطابق کرتے ہیں۔ (۲۱)
محمد بن تعلیل میں تفاوت کی بنا پر بعض روایات کو دوسری روایات پر ترجیح دیتے ہیں لیکن ابن حزم عدالت میں تفاوت سے ترجیح کے قائل نہیں۔ لکھتے ہیں:

”وقد غلط أيضاً قوم آخرنون منهم، فقالوا: فلان أعدل من فلان وراموا بذلك ترجيح
خبر الأعدل على من هو دونه في العدالة“۔

آگے وضاحت کرتے ہیں کہ جب ہم ”فلان أعدل من فلان“ کہتے ہیں تو اس سے ہماری مراد نوافل اور نیکی میں کثرت ہوتی ہے۔ (۲۲)

ا۔ حفظ وضبط

ابن حزم نے جمہور کی طرح اس شرط کو اسی نام سے بیان نہیں کیا۔ ان کے نزدیک بظاہر قبول رواۃ کی تین صفات ہیں۔

۱۔ عدالت۔ ۲۔ فقہت۔ ۳۔ حفظ و ضبط۔ (۲۳)

لیکن ابن حزم حفظ و ضبط کی شرط کو دوسری شرط ”تفقه“ میں ضم کر کے صرف دو شرائط (عدالت و تفقہ) ذکر کرتے ہیں۔ جس سے معلوم ہوتا ہے کہ تیسرا شرط دوسری کی تفصیل ہے۔ مثلاً لکھتے ہیں۔

”انما الشرط العدالة والتفقة فقط“۔ (۲۴)

اس عبارت سے معلوم ہوتا ہے کہ ابن حزم ضبط و حفظ کو شرط قرار نہیں دیتے حقیقتاً وہ تفقہ سے ضبط و حفظ مراد لیتے ہیں۔ جیسے ذکر کرتے ہیں:

”فإذا كان الرأوى عدلاً حافظاً لما تفقه فيه، أوضأ بطلًا له بكتابه وجب قبول نذارته ، فإن كان كثير الغلط والغفلة غير ضابط بكتابه، فلم يتفقه فيما نفر للتفقه فيه، وإذا لم يتفقه فليس من أمرنا بقبول نذارته“۔ (۲۵)

آگے وضاحت کرتے ہیں۔ زمین میں ہر کوئی فاسق ہے یا غیر فاسق۔ اگر وہ غیر فاسق ہے تو عادل ہے۔ تیسرا کوئی مرتبہ نہیں۔ عدل کی دو اقسام ہیں۔ فقیہہ و غیر فقیہہ۔ عادل فقیہہ کی ہر بات قبول ہوگی۔ غیر حافظ یعنی غیر فقیہہ کا کوئی اعتبار نہیں:

”والعدل غير الحافظ لا تقبل نذارته“ (۲۶)

ذکر وہ عبارتوں سے ثابت ہوتا ہے کہ ابن حزم کے نزدیک ”تفقه“ اور ”ضبط“ دونوں مساوی ہیں۔ کیونکہ اگر راوی بھولنے والا ہو تو غیر ضابط ہوگا۔ آخری عبارت میں یہ بھی بیان کرتے ہیں کہ عدل کی دو اقسام ہیں۔ ”فقیہہ“ اور ”غير فقیہه“۔ غیر فقیہہ سے مراد غیر حافظ ہے۔ جس کی روایت قبول نہیں ہوگی۔ گویا ان کی یہ عبارت ”عدل الحافظ الضابط“ کے بال مقابل ہے جسے ابن حزم ”العدل الفقیہ“ کا نام دیتے ہیں۔

ابن حزم جب راوی کے فقیہ ہونے کی شرط لگاتے ہیں تو انکی مراد اصطلاحی (احکام شریعت کی معرفت) نہیں ہوتی بلکہ فہم و تدبیر اور حفظ و ضبط مراد ہوتا ہے۔ لکھتے ہیں۔

”ان الله تعالى امرنا بقبول نذارة من تفقهه فيما سمع ، ومن ساء حفظه لم يتفقهه فيما سمع“۔

تفقہ سے مراد فہم و تدبیر ہے اور جب حافظہ کمزور ہو تو بیان میں یقین نہیں رہتا گویا جو ضابط و حافظ نہ ہو وہ

نقیہ نہیں ہوتا۔ (۲۷)

یہاں ابن حزم نے صراحت سے ذکر کر دیا ہے کہ فقہ الراوی سے ان کی مراد حفظ و ضبط ہے۔

بلا صراحت مذکور شرائط:

ا۔ اسلام:

اس شرط کے بارے میں ابن حزم کا منجع متفقین کا سا ہے۔ جیسا کہ نامور نقاد حدیث امام مسلم (م: ۲۶۱ھ) نے بعثت کی روایت کو رد کرتے ہوئے ابن سیرین کا قول نقل کیا ہے۔

”فینظر الى اهل السنۃ فیوخذ حدیثهم ، وینظر الى اهل البدع فلا یوخذ حدیثهم“ (۲۸)

کافر کی روایات ترک کے اعتبار سے بعثت سے اولی ہیں۔ ابن حزم نے بھی صراحت سے اس شرط کا ذکر نہیں کیا۔ لیکن انہوں نے فاسق کی روایت کو قبول نہیں کیا۔ تو کافر کی روایت فاسق سے بھی ترک میں اولی ہے۔ کیونکہ کفر فسق سے بھی برا جرم ہے۔

ا۔ التکلیف:

اس صفت پر ابن حزم نے بات نہیں کی۔ راجح یہ ہے کہ انہوں نے جمہور کی طرح قبول روایات میں اس شرط کا لحاظ بھی کیا ہے کیونکہ وہ بچے (غیر مکلف) کی شہادت کی قبولیت کے قائل نہیں ہیں۔ (۲۹)

خبر واحد کی تائید میں روایت اور شہادت میں فرق کرتے ہیں۔ جبکہ مکلف کے بارے میں شہادت و روایت میں فرق مذکور نہیں ہے۔

روایت عنعن کی قبولیت:

مذکورہ شرائط سے متصف روایۃ کی روایات میں جب وہ متصل السند بھی ہوں۔ اخیرنا فلان عن فلان، یا فلان عن فلان کو برابر تصور کرتے ہیں۔ گویا عادل و ضابط روایۃ کو جب ان کے مند ہونے کا یقین ہو ان کی روایات کو عنعن سے بھی قبول کرتے ہیں۔ (۳۰)

ب۔ ابن حزم کے نزدیک نقد روایۃ کے اسباب:

قبول روایۃ میں بنیادی اوصاف، عدالت روایۃ اور ان کا قابل اعتماد حفظ و ضبط ہے۔ جو اسباب ان اوصاف کو ختم کرنے کی وجہ بنیت ہیں، ان کی بنا پر ابن حزم روایۃ پر نقد کر کے ان کی تضعیف کرتے ہیں، جو مندرجہ ذیل ہیں۔

ا۔ فسق:

فقہ کی تعریف اور فاسق کی روایت کا حکم یوں بیان کرتے ہیں:

”فالفا سق هوا لذی یکون منه الفسق والکبائر کلها فسوق فسوق قبول خبر“

الفاسق فلم یق الا العدل وهو من ليس بفاسق“ - (۳۱)

یہ صفت عدل کے مقابل ہے۔ ابن حزم نے واضح طور پر تین صفات کو فرقہ کہا ہے:
کبیرہ گناہوں کا مرتكب راوی، حلال کو حرام قرار دینے کا نظریہ رکھتا ہو اور صغار پر یعنی اختیار کرتا ہو۔
عدالت راوی میں مذکورہ اسباب کو ”فقہ“ سے ہی بیان کرتے ہیں۔ اور جب راوی توبہ کر لے تو حضرت
ماعز اسلامیؓ کی حدیث سے استنباط کر کے اس کی روایات کو قبول کرتے ہیں۔ (۳۲)

ii۔ کذب:

کذاب رواۃ کی مرویات کو ابن حزم نے قبول نہیں کیا۔ مثلاً ابو عصمه کی روایات کو رد کرتے ہوئے لکھتے

ہیں:

(الف) ”ابو عصمه کذاب مشهور بوضع الحديث على رسول الله ﷺ“ (۳۳)

(ب) حدیث ”لامهر دون عشرة دراهم“ (۳۴) کے ایک راوی مبشر بن عبید کے متعلق لکھتے ہیں:

”وهو كذاب مشهور بوضع الكذب على رسول الله ﷺ“ (۳۵)

(ج) عبد الملک بن حبیب بن سلیمان اور سلیمان بن ارقم کے متعلق ”مذکور بالكذب“ کہتے ہیں۔ (۳۶)

(د) مقاتل بن سلیمان بن بشیر پر ”غمور بالكذب“ کہ کر نقد کرتے ہیں۔ (۳۷)

(ه) حکی بن عنبرۃ القرشی کو ”مشهور برواية الكذب“ کہتے ہیں۔ (۳۸)

(و) طلحہ بن عمرو بن عثمان کے کذب کو ”کذاب“ اور ”مشهور بالكذب الفاضح“ کہ کر بیان کرتے

ہیں۔ (۳۹)

(ز) محمد بن الحسن بن زبالة پر ”مذکور بوضع الحديث“ کہ کر نقد کرتے ہیں۔ (۴۰)

iii۔ راوی کا مجہول ہونا:

کذب سے راوی کی عدالت ختم ہو جاتی ہے۔ مجہول کے بارے یہ معلوم نہیں ہوتا کہ وہ عادل ہے یا غیر عادل، ایسی صورت میں وہ غیر عادل شمار ہو گا۔ ابن حزم نے مجہول رواۃ کی روایات کو بھی مسترد کیا ہے۔ مثلاً لکھتے ہیں۔

(۱) ”ابو عتبہ مجہول لا یدری من هو“ (۴۱)

(ب) ”اما حديث محنف فعن أبي رملة العامدي۔ وحبيب بن محنف وكلاء مجهول

لا يدرى“ (۴۲)

(ج) عبد اللہ بن عیاش بن عباس القباني کے متعلق ”لیس معروفا بالثقة“، کہ کرنقد کرتے ہیں۔ (۲۳)

(د) سعد بن اسحاق بن کعب پر ”غیر مشهور بالعدلۃ“، کہ کرنقد کرتے ہیں۔ (۲۴)

”الخلی“ میں ایسی کئی مثالیں ہیں جو اس بات پر دلالت کرتی ہیں کہ ابن حزم کے نزدیک عدالت راوی کو ختم کرنے کے اسباب میں سے ایک، راوی کا مجھوں ہونا بھی ہے۔ اور مجھوں کی روایت قبول نہیں کرتے۔

۷۔ بدعتی:

اسباب جرح میں بدعتی کا ذکر نہیں کرتے تاہم عدالت راوی پر نقد کے اسباب میں فتنہ کی وضاحت یوں کرتے ہیں کہ وہ ”داعیاً لِي البدعة“ (۲۵) ہو۔

گویا ابن حزم نے بدعتی اور داعی بدعت کو فاسق میں ثار کر کے اس کی روایات کو قبول نہیں کیا۔ یہ چاروں اسباب جرح، عدالت راوی میں نقش کے اسباب ہیں۔

۷۔ عدم تفقہ/ سیئي الحفظ:

عدم تفقہ یا سیئي الحفظ سبب کا تعلق ”ضبط“ میں نقد سے ہے۔

عدم تفقہ سے مراد یہ ہے کہ راوی ضابط نہ ہو۔ یہ ضبط علم میں ہے۔ اور جو راوی اپنی بیان کردہ روایات کو یاد نہ رکھ سکے وہ فقیہ نہیں، غیر فقیہ ہو گا۔ غیر فقیہ (غیر حافظ) کی روایات کو ابن حزم رد کرتے ہیں۔ مثلاً حدیث ذیل۔

(۱) ”ان النبی ﷺ ضحی بکشین جذعین“۔ (۲۶) پر نقد کرتے ہوئے لکھتے ہیں:

”لا يحتاج بهده الآثار الا قليل العلم بوهيهها، او قليل الدين يحتاج بالا باطيل التي لا يحل
أخذ الدين بها۔“

آگے مزید وضاحت فرماتے ہیں کہ حدیث ابی درداء اس لیے قبول نہیں کیونکہ اس میں محمد بن عبدالرحمن

ابن ابی لیلی ”سيئي الحفظ“ ہیں۔ (۲۷)

(ب) ”موسى بن مسعود النهدی البصري، ابو حذیفہ، ضعیف، مصحف کثیر

الحظا“۔ (۴۸)

(ج) ”عبد الله بن رجاء الغданی فهو كثیر التصحیف والغلط وليس بحجۃ“ (۴۹)

(د) نعمان بن راشد الجزری کو ”ضعیف کثیر الغلط“ کہتے ہیں۔ (۵۰)

(ھ) عطاء ابن سائب **انشقی پر** ”اختلط با آخر“ کے کرنے کرتے ہیں۔ (۵۱)

غفلت، عقل کا زائل ہوتا اور نسیان بھی اس میں شامل ہیں۔

ج۔ جرح و تتعديل میں ابن حزم کا اسلوب:

اصول جرح و تتعديل پر ابن حزم نے اپنی کتاب ”الاحکام“ میں علیحدہ سے فصل نہیں لکھی تاہم اس علم کے بعض قواعد کو صفات قبول رواۃ کی فصل میں بیان کیا ہے۔ درج ذیل نکات اہم ہیں:

ا۔ جرح تعديل سے مقدم:

جرح و تتعديل میں جب تعارض ہو تو ابن حزم جمہور کی طرح، جرح کو تعديل پر مقدم رکھتے ہیں۔

”ومن عدلہ عدل وجرحه عدل ، فهو ساقط الخبر ، والتجريح يغلب التعديل“۔

اس کی یہ وجہ بیان فرماتے ہیں کہ جرح کرنے والا معدّل سے زیادہ واقعیت رکھتا ہے۔ بات دونوں کی درست ہے چونکہ یہاں عدالت و معصیت جمع ہو گئے ہیں لیکن اس نے نماز روزہ بھی رکھا اور فرق و خور بھی کیا۔ ایسا آدمی امت کے نزدیک فاسق ہے۔ اور فاسق کو عادل نہیں کہا جا سکتا۔ (۵۲)

ii۔ مفسر جرح:

ابن حزم نے جمہور کے مطابق مفسر جرح کی بھی شرط لگائی ہے۔

”ولا يقبل في التجريح قول أحد إلا حتى يبين وجه تجريحه“ (۵۳)

رواۃ کی توثیق و تعديل کے لیے ابن حزم نے تمیں سے زائد جبکہ رواۃ پر نقد و جرح کے لیے چالیس سے زائد الفاظ استعمال کیے ہیں۔ (۵۴) جو اس بات کا ثبوت ہیں کہ تعديل و تحریح میں تمام رواۃ مساوی نہیں۔

۷۔ ابن حزم نے ثقات کی تجویل میں مبالغے سے کام لیا۔ بعض جن ثقات پر آئمہ حدیث نے اعتماد کیا تھا ابن حزم نے انہیں محروم قرار دے دیا اور نتیجتاً کئی صحیح احادیث پر ضعف کا حکم لگا دیا گیا۔ مثلاً

(۱) آبان بن صالح کے متعلق کہتے ہیں ”لیس بالمشهور“۔ انہیں یحییٰ بن معین ابو زرعہ (۲۶۳ھ)، ابو حاتم، الحبلی اور یعقوب بن ابی شیبہ نے ثقہ قرار دیا ہے۔ ابن حجر کہتے ہیں کہ آبان ثقہ امام ہیں۔ ابن حزم کو انہیں ضعیف قرار دینے میں وہم ہوا ہے۔ (۵۵)

(ب) مسلم بن مشکم الخزاعی کو ”مجھوں“ کہا۔ جبکہ الحبلی نے ثقہ کہا، ابن حبان نے ثقات میں لکھا اور ابن حجر نے انہیں مجھوں قرار دینے پر ابن حزم کا رد کیا۔ (۵۶)

(ج) عمارہ بن خزیمہ کو ابن حزم نے ”مجھوں“ کہا جبکہ انہیں امام نسائی (۳۰۳ھ)، الحبلی، ابن سعد اور ابن

- (د) احمد بن علی بن مسلم المعروف بالآبار کو ”مجھوں“ کہا۔ خطیب بغدادی اور دارقطنی کے مطابق یہ مشہور راوی ہیں۔ ابن حجر نے ابن حزم کی رائے کو غلط قرار دیا ہے۔ (۵۸)
- (ه) عثمان بن واقد بن محمد بن زید کو مجھوں کہا۔ انہیں ابن معین نے ثقہ کہا اور ابن حبان نے الثقات میں ذکر کیا۔ ابن حجر عسقلانی انہیں صدقہ کہ رکابن حزم کی رائے کو وہم قرار دیتے ہیں۔ ”صدقہ ربما وهم“ (۵۹)
- ۷۔ ابن حزم نے بعض صحابہ کو مجھوں قرار دینے میں بھی غلطی کی ہے۔ مثلاً
- (ا) عجیر بن عبد یزید بن ہاشم بن مطلب کو ”مجھوں“ قرار دیا، جبکہ ابن حجر کے مطابق وہ صحابی اور مشائخ قریش میں سے ہیں۔ (۶۰)
- (ب) رافع بن سنان الانصاری کو ”مجھوں“ کہا۔ ابن حجر کے مطابق وہ بھی صحابی ہیں۔ (۶۱)
- (ج) کعب بن مرة البھڑی کے متعلق ابن حزم نے کہا ”لا یدری من هو“ حافظ ابن حجر نے لکھا ہے:
- ”صحابی ، سکن البصرة ثم الاردن“ (۶۲)
- ۷۔ ابن حزم نے اکثر آئندہ کی تعلیل و تجزیح پر اعتماد کیا ہے۔
- (ا) عبدالسلام بن حرب بن سلم کی تضعیف کی نسبت عبداللہ بن مبارک کی طرف کرتے ہیں۔ (۶۳)
- (ب) عمر بن صحبان الأسلمی کی تضعیف میں امام بخاری پر اعتماد کرتے ہیں۔ (۶۴)
- (ج) قیس بن ریچ الاسدی کو ابن معین، وکیع اور عبدالرحمن بن محمدی پر اعتماد کر کے ”ضعیف“ کہا ہے۔ (۶۵)
- (د) عمر بن ابی سلمۃ بن عبدالرحمن کے متعلق کہتے ہیں ”ضعفہ شعبۃ، ولم یوثقه احد فسقط“ (۶۶)
- ۷۔ بعض آئندہ حدیث نے بھی ابن حزم کی جرح پر اعتماد کیا ہے۔ مثلاً
- (ا) ابراہیم بن محمد بن بیکی کو حافظ ابن حجر نے ابن حزم کی طرف منسوب کر کے ”مجھوں“ کہا ہے۔ (۶۷)
- (ب) ابراہیم بن عثمان بن سعید کو عراقی اور ابن حجر نے ابن حزم پر اعتماد کر کے ”مجھوں“ قرار دیا ہے۔ (۶۸)
- (ج) ہاشم بن ناصح کو ذہبی اور ابن حجر عسقلانی نے ابن حزم کے قول پر اعتماد کر کے ”مجھوں“ قرار دیا ہے۔ (۶۹)

۳۔ داخلی نقش میں ابن حزم کا اسلوب:

صحبت حدیث کا دار و مدارزیاہ ترسند پر ہے۔ صحیح سند پر مشتمل روایت عام طور پر خلاف عقل اور مسلمہ

تاریخی حقائق کے خلاف نہیں ہو سکتی۔ ابن حزم ہر روایت کی سند پر نقد کے ساتھ ساتھ اس کے متن کو بھی دریتاً قرآن و سنت اور تاریخی حقائق پر پرکھ کر کے اس کے ضعف کو واضح کرتے ہیں۔ ابن حزم نے متون کی توثیق کے لیے چند درایتی اصولوں کو بھی استعمال کیا ہے۔ نقد متون میں ان کا اسلوب درج ذیل ہے۔

الف۔ حدیث کو قرآن پر پرکھتے ہیں:

ابن حزم کے نزدیک صحیح حدیث قرآن یادگیر صحیح احادیث کے معارض نہیں ہو سکتی کیونکہ حدیث بھی قرآن کی طرح وحی ہے۔ اور وحی آپس میں اگر معارض ہوگی تو اس سے قرآن کامن عند غیر اللہ ہونا لازم آتا ہے۔ (۴۰) تاہم سند کے ساتھ ساتھ متون حدیث کی توثیق کے لیے انہیں قرآن پر پرکھتے ہیں۔ اور جن روایات کو بظاہر قرآن کے خلاف سمجھتے ہیں انہیں رد کرتے ہیں۔ مثلاً

ا۔ آپ ﷺ کا یہ فرمان ”لَا تقتلن ذرية ولا عسيفاً“ (۱۷)

اس روایت کو معارض قرآن قرار دیتے ہوئے لکھتے ہیں

مشرکین میں سے جو بھی دشمنی کرے اس کا قتل جائز ہے، خواہ وہ لڑنے والا ہو یا نہ لڑنے والا، تاجر ہو یا مزدور (العسیف) بوڑھا، کسان، پادری، پنڈت، راهب ہو یا انداھا، کیونکہ فرمان باری تعالیٰ ہے۔

فَاقْتُلُوا الْمُشْرِكِينَ حَيْثُ وَجَدُّتُمُوهُمْ وَخُذُّوْهُمْ وَاحْصُرُوهُمْ وَاقْعُدُوهُمْ كُلَّ مَرْضَدٍ
فِإِنْ تَأْبُوْا وَأَقْامُوا الصَّلَاةَ وَآتَوْا الزَّكَاةَ فَخَلُّوْا سَبِيلَهُمْ إِنَّ اللَّهَ غَفُورٌ رَّحِيمٌ (۲)

اس روایت کو خلاف قرآن ثابت کرتے ہوئے فرماتے ہیں۔ ”فعم عزوجل کل مشرك بالقتل الا ان یسلم“ (۲۳)

ا۔ یہ حدیث ”ذکاة الجنین ذکاة أمه“ (۲۴) یہ روایت ابن حزم کے نزدیک قبل احتاج نہیں۔ کیونکہ یہ خلاف قرآن ہے۔ ارشاد باری تعالیٰ ہے۔

حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ وَمَا أُحِلَّ لِغَيْرِ اللَّهِ بِهِ وَالْمُنْخَنِقَةُ
وَالْمُوْقُوذَةُ وَالْمُتَرَدِّيَةُ وَالنَّطِيْحَةُ وَمَا أَكَلَ السَّيْعُ إِلَّا مَا ذَكَرْتُمْ (۲۵)

ذبح حیوان کے پیٹ سے مردہ پچھلے تو ”میتہ“ ہے جس کا کھانا حلال نہیں۔ اگر پچھنڈہ نکلے تو اسے ذبح کر کے کھانا حلال ہوگا۔ اس روایت کا قرآن سے رد کرتے ہوئے لکھتے ہیں۔ ”ان ذکاة الام لیست ذکاة الجنین الحیی ، لأنه غيرها“ (۲۶)

ب۔ سنت کو سنت سے پر کھنا:

ا۔ حدیث ”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حُبُسٌ فِي تَهْمَةٍ“ (۷۷)

اس روایت کو مسلم کی حدیث سے رد کرتے ہیں۔ جس میں حضرت ابوسعید خدریؓ بیان فرماتے ہیں کہ ایک شخص کو خریدے ہوئے پھلوں میں نقصان پہنچا۔ جب اس کا قرض بڑھ گیا تو آپ ﷺ نے فرمایا اسے صدقہ دو۔ جب اس کا قرض صدقہ سے بھی پورا نہ ہوا تو آپ ﷺ نے فرمایا۔

”خذوا ما وجدتم، وليس لكم الا ذلك“۔ (۷۸)

مقروض کی قید کا رد کرتے ہوئے لکھتے ہیں:

”فَهَذَا نص جلی علی أَن لَیسَ لَهُمْ شَيْءٌ غَيْرَ مَا وَجَدُوا لَهُ وَإِنَّهُ لَیسَ لَهُمْ حِبْسٌ“ اور قرض

خواہوں ”غِرَامَاءَ“ کے لیے مال کے سوا اس کے ذمہ کوئی حق نہیں۔ (۷۹)

ا۔ حضرت عبد اللہ ابن عباسؓ کی روایت میں ہے کہ آپ ﷺ نے مسجد کی تنگی اور لوگوں کے پسینے کی بدبو کی بنا پر جمعہ کا غسل کرنے کا حکم دیتے ہوئے فرمایا تھا۔

”إِيَّاهَا النَّاسُ إِذَا كَانَ هَذَا الْيَوْمُ فَاغْتَسلُوا وَلَيْسَ احْدُكُمْ أَفْضَلُ مَا يَجِدُ مِنْ دَهْنِهِ وَطَبِيهِ“

ابن عباسؓ کے بقول یہ صورت جب باقی نہ رہی تو غسل بھی واجب نہیں رہا۔ (۸۰) اس روایت کے متن پر یوں نقد کرتے ہیں۔

اگر اس روایت کو درست بھی مان لیا جائے تو اس سے احتیاج نہیں ہو سکتا کیوں کہ صحیح احادیث میں جمہ کے غسل کو واجب کہا گیا ہے۔ درج ذیل حدیث سے رد کرتے ہیں:

”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الغَسْلُ وَاجِبٌ يَوْمَ الْجَمْعَةِ عَلَى كُلِّ مُحْتَلِمٍ وَانْ يَسْتَنِ وَانْ يَمْسِ طَبِيَّانَ وَجَدَ“۔ (۸۱)

ج۔ قرآن اور حدیث دونوں پر پر کھنا:

ا۔ حضرت عائشہؓ نے آپ ﷺ سے پوچھا کہ عورت پر سب سے زیادہ حق کس کا ہے۔ آپ ﷺ نے فرمایا اس کے شوہر کا۔ پھر پوچھا کہ مرد پر کس کا حق ہے۔ فرمایا اس کی ماں کا۔ (۸۲)

ابن حزم اس روایت پر نقد کرتے ہوئے اسے مندرجہ ذیل آیات قرآنی اور صحیح احادیث کے خلاف قرار دیتے ہیں۔

أَنِ اشْكُرْ لِيْ وَلِوَالدِّيْكَ الْمَصِيرِ. وَإِنْ جَاهَدَاكَ عَلَى أَنْ تُشْرِكَ بِيْ مَالِيْسَ لَكَ بِهِ

عِلْمٌ فَلَا تُطِعُهُمَا وَصَاحِبُهُمَا فِي الدُّنْيَا مَعْرُوفٌ فَأَفَّ

وَبِالْوَالِدِينِ إِحْسَانًا إِمَّا يُلْعَنُ عِنْدَكُ الْكِبَرَ أَحَدُهُمَا أَوْ كِلَّاهُمَا فَلَا تَقُولُ لَهُمَا أُفَّ

وَلَا تَنْهِرُهُمَا وَقُلْ لَهُمَا قُوَّلًا كَرِيمًا وَأَخْفِضْ لَهُمَا جَنَاحَ الذَّلِّ مِنَ الرَّحْمَةِ (۸۲)

اسی طرح آپ ﷺ سے ایک شخص نے سوال کیا کہ میرے حسن سلوک کا زیادہ مستحق کون ہے۔ آپ ﷺ

نے دوبار ماں اور تیسری بار باپ کا ذکر فرمایا (۸۵) اور مزید فرمایا ”عوقق الوالدين من الكبائر“ (۸۶)

حضرت عائشہؓ کی مذکورہ روایت کے متن پر، قرآن و سنت، دونوں سے نقد کرتے ہوئے کہتے ہیں کہ اگر

ماں باپ اپنی اولاد کی خدمت کے محتاج ہوں، اولاد خواہ ناک ہو یا غیر ناک، تو بیٹے اور بیٹی کے لیے سفر پر نکنا جائز

نہیں۔ دونوں (ماں باپ) کا حق شوہر یا بیوی سے زیادہ ہے (۸۷)

د۔ حدیث کوتاریخی حلقائق اور عقلی دلائل پر پر کھتے ہیں:

ابن حزم نے احادیث کے متون پر تاریخی حلقائق کے مخالف ہونے کی بنا پر بھی نقد کیا ہے۔ مثلاً

ا۔ حضرت عبد اللہ ابن عباسؓ کی روایت ہے کہ شروع میں مسلمان حضرت ابوسفیانؓ کی طرف نہ دیکھتے، اور

نہ ہی اس کے پاس بیٹھتے، تو انہوں نے آپ ﷺ سے کہا کہ میں آپ کو تین چیزوں پیش کرتا ہوں ان میں سے ایک:

”عندی احسن العرب واجمله، ام حبیبة بنت ابی سفیان، ازو جکھا“ (۸۸)

اس روایت کے متن کوتاریخی حلقائق اور خلاف عقل کہ کر، واضح جھوٹ قرار دیتے ہیں۔ کیونکہ آپ ﷺ

نے حضرت ام حبیبةؓ سے اس وقت نکاح فرمایا تھا جب وہ جب شہ میں تھیں اور حضرت ابوسفیانؓ اس وقت حالت کفر

میں، مکہ میں تھے اور طویل مدت کے بعد فتح مکہ (۸۹) کے موقع پر انہوں نے اسلام قبول کیا۔ ایک کافرا پنی بیٹی کو

نکاح کے لیے کیسے پیش کر سکتا ہے لہذا یہ روایت صحیح نہیں کیونکہ صحیح حدیث کبھی تاریخی حلقائق کے خلاف نہیں

ہوتی (۸۹)

اا۔ حضرت عبد اللہ ابن عباسؓ نے رمضان کے آخری ایام میں بصرہ کے ممبر پر خطبہ دیا اور کہا کہ صدقہ فطر ادا

کرو، کیونکہ لوگ اس مسئلہ کو نہیں جانتے تھے، وہاں پر موجود مدنی لوگوں سے بھی کہا کہ اپنے بصری بھائیوں کو تعلیم

دو کیونکہ انہیں نہیں معلوم کہ:

”فرض رسول الله ﷺ هذه الصدقة صاعاً من تمر أو شعير، وأنصف صاع من قمح على كل حرأ

ومملوك، ذكر او انشي، صغيراً وكبيراً“ پھر حضرت علیؓ تشریف لائے آپؓ نے رخصت دیتے ہوئے کہا کہ ہر چیز

میں ایک صاع دے دیا کرو۔ (۹۰)

اس روایت کو تین وجہ سے تاریخی حقائق کے خلاف قرار دیتے ہیں۔

(ا) جنگِ جمل ۱۰ جمادی الآخرہ ۳۲ھ کو ہوئی۔ حضرت علیؓ جمادی الآخرہ کے باقی بیس دن بصرہ میں رہے،

رجب کے شروع میں کوفہ واپس لوٹے اور حضرت ابن عباسؓ کو بصرہ کا امیر مقرر کیا۔ حضرت علیؓ اس کے بعد بصرہ نہیں گئے۔ جبکہ اسی روایت میں ہے کہ ابن عباسؓ صدقۃ الفطر کی تعلیم دیتے تھے پھر حضرت علیؓ آئے، یہ جھوٹ ہے۔

(ب) حضرت حسن بصری نے ابن عباسؓ سے بصرہ میں ان کی زمانہ امارت میں سماں نہیں کیا کیونکہ وہ اس زمانہ میں بصرہ میں نہیں، بلکہ مدینہ شریف میں تھے۔

(ج) بصرہ ۱۲ہجری میں حضرت عتبہ بن غزوانؓ مدفنی بدری صحابی کی سربراہی میں فتح ہوا۔ بعد ازاں اس کے والی حضرت مغیرہ بن شعبہؓ اور حضرت عبداللہ بن عامرؓ ہے، اور تین صد (۳۰۰) صحابہ بھی بصرہ گئے تھے۔ فتح کے باعث میں سال بعد کا یہ واقع ہے۔ اتنے صحابہؓ کی موجودگی میں اہل بصرہ کو صدقۃ الفطر کا بھی پتہ نہیں تھا۔ یہ ناممکن ہے۔ (۹۱)

۵۔ متن میں امر منکر یا امر محال کا ذکر ہو:

متن میں امر محال یا امر منکر کی موجودگی اس بات کا ثبوت ہوتا ہے کہ یہ روایت ضعیف و موضوع ہے کیونکہ

آپ ﷺ امر منکر یا امر محال کا حکم نہیں دے سکتے۔ ابن حزم اس کسوٹی پر بھی متن حدیث کو پرکھتے ہیں۔ مثلاً

أ۔ حدیث "لیتبع الا قلون من العلماء الا كثرين"

اس روایت پر نقد کرتے ہو کہتے ہیں کہ یہ مرسل ہے اور مرسل جھٹ نہیں دوسرا بات یہ ہے کہ اقل کو اکثر

کی اتباع کا پابند کرنا ممکن نہیں اور آپ ﷺ امر محال کا حکم نہیں دے سکتے۔ "اول ذلك انه محال ، وهو عليه

السلام لا يأ مر بالمحال " (۹۲)

۶۔ "خیر کم فی المائتين الخفيف الحاذ الذی لا اهل له ، ولا ولد" (۹۳)

۷۔ "اذا كان سنة خمس و مائة، فلان يربى احد كم جر و كلب خير من ان يربى ولدا" (۹۴)

ذکر کردہ دونوں روایات کو موضوع قرار دیتے ہیں، کیونکہ ان کے راوی ابی عصام مکفر الحدیث ہے۔ دوسرا

وجہ یہ ہے کہ اگر ان روایات کو ترک نسل میں تسلیم کر لیا جائے تو اسلام اور جہاد باطل ہو جائیں گے اور کفر کا غلبہ ہو گا۔

مزید یہ کہ اس سے تربیت کلاب کی اباحت ثابت ہوتی ہے جو منکر عمل ہے۔ لہذا آپ ﷺ امر منکر کا حکم نہیں کر سکتے۔ اس لیے یہ روایات درست نہیں۔ (۹۵)

خلاصہ بحث:

صحیت حدیث کی جانچ پر تال نقد حدیث کہلاتا ہے۔ سند پر نقد کو "خارجی نقد" اور متن پر نقد کو "داخلی نقد"

”کہا جاتا ہے۔ نقدِ حدیث کا یہ عمل عصر صحابہؓ سے آج تک محدثین سرانجام دے رہے ہیں۔ انہیں میں پانچویں صدی ہجری کے امام ابن حزم ظاہری نے اپنے مسلک کی بنیاد نصوص (قرآن و حدیث صحیح) پر رکھی اور بلا نقد کوئی روایت قبول نہ کی۔ نقدِ حدیث میں ابن حزم کا اسلوب درج ذیل ہے۔

☆ ابن حزم کے نزدیک صفات قبول رواۃ عدالت اور فقاہت ہیں۔ حفظ و ضبط کو فقاہت کے مساوی قرار دیتے ہیں۔ اسلام اور لیف کی صفات کا بلا صراحت قبول روایت میں لحاظ رکھتے ہیں۔

☆ فشق (مرتکب کبیرہ، حلال کو حرام جانے کا نظریہ اور صغار پر دوام)، کذب، راوی کا مجہول ہونا، بدعتی اور سیئی الحفظ کو رواۃ پر نقد کے اسباب میں شمار کرتے ہیں۔

☆ جرح کو تعدل پر مقدم اور جرح کے مفسر ہونے کی شرط بھی عائد کی ہے۔

☆ ابن حزم نے محدثین کی تعدل و تحریک پر اور ائمہ نے ابن حزم کی جرح پر اعتماد کیا ہے۔

☆ بعض ثقات کی تجھیل میں مبالغہ سے کام لیا۔ حتیٰ کہ بعض صحابہؓ لوگوں کو مجہول قرار دینے میں بھی ابن حزم سے غلطی ہوئی ہے۔

☆ متون احادیث کو قرآن، سنت صحیح، عقلی و تاریخی حقائق پر پرکھتے ہیں نیز امریکا یا امر منکر کو واضح کر کے بھی متن پر نقد کرتے ہیں۔

حوالہ جات و حواشی

- (١) ترجمہ ابن حزم کے لیے دیکھئے، شاگرد ابن حزم امام حمیدی (م ٣٨٨ھ) کی جذوة المقتبس فی ذکر ولاة الاندلس، (مکتبۃ المکرّمة، دارالكتب العلمیہ، بیروت، ط/ الاولی، ١٤١٧ھ/ ١٩٩٧ء) ص ٢٧، (ت ٢٠٨)؛ احمد الحسینی، بغية الملتمس فی تاریخ رجال اهل الاندلس، ص ٣٦٢ (ت ١٢٥)؛ تراجم کی تمام کتب، نیز ابو عبد الرحمن ابن عقیل الظاہری نے ”ابن حزم خلال الف عام“ (دار الغرب الاسلامی، بیروت، ط/ الاولی، ١٤٠٢ھ/ ١٩٨٢ء) میں دو جلدیں (۲ اجزاء) میں زمانہ ابن حزم سے لے کر عصر حاضر تک ۲۳۸ کتب تراجم کی عبارات مع تعلیقات جمع کی ہیں۔
- (٢) امجد حسین، حافظ، پی- اتنچ- ڈی- بعنوان ”امام ابن حزم کا فقہی منہج، استنباط و اخراج، ایک تنقیدی مطالعہ، غیر مطبوع، (بی سی یونیورسٹی، فیصل آباد، سیشن (B) 12-2009ء)، ص ٢٦- ٢٨۔
- (٣) الزہیدی، محمد مرتضی الحسینی، تاج العروس من جواهر القاموس، دار صادر، بیروت، ط/ الاولی، ٢٠١١ء، ص ٣٢٥/ ١٠، مادہ نقد)
- (٤) عصام احمد البشير، اصول منهج النقد عند اهل الحديث- موسسة الریان، بیروت، ١٩٨٩ء، ص ٢٧۔
- (٥) خالد ظفر اللہ، ڈاکٹر، نقد حدیث، ضرورت و ماهیت، ایک تاریخی، تحقیقی اور تنقیدی جائزہ، سہ ماہی تحقیقات اسلامی، علی گڑھ، اپریل- جون ٢٠٠٠ء، ص ٢٢۔
- (٦) يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ يُنَبِّئُ فَتَبَيَّنُوا (الحجرات ٦)
- (٧) مسلم، ابو الحسین مسلم بن الجحاج الشیری، الجامع الصحيح، مقدمہ (رقم ٥)
- (٨) الذہبی، شمس الدین محمد بن احمد، تذكرة الحفاظ، (دارۃ المعارف عثمانیہ، حیدر آباد ط/ الرابعة، ١٣٧٦ھ/ ١٩٥٦ء) ص ٢١٢۔
- (٩) مسلم، صحیح، مقدمہ، (رقم ٢٧)۔
- (١٠) ايضاً، (رقم ٣٢)۔
- (١١) ايضاً، (رقم ٢٦)۔
- (١٢) الحاکم، ابو عبد اللہ محمد، الامام، معرفة علوم الحديث، تحقیق ڈاکٹر سید معظم حسین، (المکتبۃ العلمیہ، المدینۃ المنورہ ص ٢٢، ١٤٣٩ھ/ ١٩٧٧ء)، ص ٢٢۔
- (١٣) خطیب بغدادی، ابوکبر احمد بن علی، الكفاية فی علم الروایة، (دارالكتب العلمیہ، بیروت، سان) ص ٣٣٦۔

- (۱۲) خطیب بغدادی، تاریخ بغداد، (مکتبۃ النجی، القاهرہ، ۱۳۲۹ھ/۱۹۳۱ء)، ص ۲۳/۱۲۔
- (۱۵) خالد ظفر اللہ، ڈاکٹر، بر صغیر کی حدیثی درایتی فکر، ص ۲۱، یہ مقالہ ادارہ تحقیقات اسلامی، اسلام آباد کے زیر انتظام ۷۔ اپریل ۲۰۰۳ء منعقدہ سینار، بعنوان ”بر صغیر میں مطالعہ حدیث“ میں پیش کیا گیا۔
- (۱۶) ابن الصلاح، حافظتی الدین ابی عمر والشہر زوری، المقدمہ، (دارالمعارف، القاهرہ، ۱۹۸۹ء)، ص ۲۸۸۔
- (۱۷) السیوطی، جلال الدین عبدالرحمن بن ابی بکر، تدریب الروای، (دار طبیۃ، الریاض، ط/الخامسة، ۱۴۲۲ھ)، ص ۳۵۲/۱۔
- (۱۸) ابن حزم، علی بن احمد الاندلسی، الاحکام فی اصول الاحکام، (دارالحدیث بجوار ادارۃ الازھر، ط/الاولی، ۱۴۰۳ھ/۱۹۸۲ء، حقہ و رابعہ لجتۃ من العلماء)، ص ۱/۱۲۹۔
- (۱۹) ایضاً، ص ۱/۱۳۲۔
- (۲۰) ابن حزم، الحکی، تحقیق: احمد محمد شاکر، (مکتبۃ دارالتراث، القاهرہ، س/ن)، ص ۹/۳۹۳ (مسئلۃ ۱۷۸۵)۔
- (۲۱) ابن الاشیر، ابی سعادات المبارک بن محمد، جامع الاصول، تحقیق: محمد حامد افتی، (ادارات الجواث العلمیة والافتاء، السعودیہ، ط/الاولی، ۱۴۰۰ھ/۱۹۸۰ء)، ص ۱/۲۷؛ خطیب بغدادی، الکفاریة، ص ۸۰۔
- (۲۲) ابن حزم، الاحکام، ص ۱/۱۳۳، ۱۳۳/۱۳۲۔
- (۲۳) ایضاً، ص ۱/۱۲۹ نیز دیکھئے حوالہ نمبر ۱۸۔
- (۲۴) ایضاً، ص ۱/۱۳۱۔
- (۲۵) ایضاً، ص ۱/۱۲۹۔
- (۲۶) ایضاً، ص ۱/۱۳۳۔
- (۲۷) ابن حزم، النبیذ فی اصول الفقه، دراسۃ و تحقیق: ابی عبد اللہ محمد بن محمد الحمو و الحبیدی، (مکتبۃ دارالامام الزہبی، للنشر والتوزیع، ط/الاولی، ۱۴۱۰ھ)، ص ۶۱۔
- (۲۸) مسلم، الجامع الصحیح، (مقدمہ رقم ۲۷)
- (۲۹) ابن حزم، الحکی، ص ۹/۲۲۰ (مسئلۃ ۱۷۹۱)۔
- (۳۰) ابن حزم، الاحکام، ص ۱/۱۳۲۔
- (۳۱) ابن حزم، المحلی، ص ۹/۳۹۳ (مسئلۃ ۱۷۸۵)۔
- (۳۲) ابن حزم، الاحکام، ص ۱/۱۳۲۔
- (۳۳) ابن حزم، المحلی، ص ۸/۱ (مسئلۃ ۱۲۸۳)۔
- (۳۴) ایضاً، الحافظ ابی بکر احمد بن احسین، السنن الکبیری، کتاب النکاح، باب اعتبار الکفاءۃ، تحقیق:

محمد عبد القادر عطاء، (دار الكتب العلمية، بيروت ط/ الاولى، ١٣١٣ھ/١٩٩٣ء)، ص ٢١٥؛ ابن جوزي، الحافظ عبد الرحمن بن علي ، الم الموضوعات، كتاب النكاح، باب اقل المهر، تحقيق: نور الدين شكري، (مكتبة اضواء السلف ، الرياض ، ط/ الاولى ١٣١٨ھ/١٩٩٧ء)، ص ٥٣/٣، (رقم ١٢٤٣)؛ مبشر كوام داقطنی نے ترک کیا اور ابن حبان نے الجر و حین میں ذکر کیا ہے، (ابن ابی حاتم، الحافظ ابی محمد عبد الرحمن، الجرح والتعديل ، (دار الكتب العلمية، بيروت، ط/ الاولى، ١٣١١ھ/١٩٥٢ء)، ص ٣٣٣/٨؛ المزري، جمال الدين ابی الحجاج، تهذيب الكمال في اسماء الرجال، تحقيق: بشار عواد معروف (مؤسسة الرسالۃ، بيروت ، ط / الثانية ، ١٣٠٣ھ/١٩٨٣ء)، ص ٢٧/١٩٥؛ ابن حجر عسقلاني، احمد بن علي، تقریب التهذیب، تحقيق: محمود عوامة ، (دارالرشید ، حلب، سوريا، ط/الثالثة ١٣١١ھ/١٩٩١ء)، ص ٥١٩ (رقم ٢٣٦)؛ ابن حبان، الحافظ ابو حاتم محمد، المجر و حین من المحدثین والضعفاء والمتروکین، تحقيق: محمود رایمیم، (دارالواعی، حلب، ط/ الاولى، ١٣٩٦ھ)، ص ٣/٣٠۔

- (٣٥) ابن حزم، المحتلي، ص ٩/٣٩٥ (مسألة ١٨٢)
- (٣٦) حواله مذكور، ص ٨/٣٨٦ (مسألة ١٣٢٠)؛ ٨/٢ (مسألة ١١٣٣)
- (٣٧) ايضاً، ص ٢/٣٥ (مسألة ١٩٠٠)
- (٣٨) ايضاً، ص ٢/٣٢ (مسألة ١٨٩)
- (٣٩) ايضاً، ص ٨/٣٠٢ (مسألة ١٣٩٥)؛ ٧/٣٨٣ (مسألة ٩٨٥)
- (٤٠) ايضاً، ص ٧/٢٨٢ (مسألة ٩١٩)
- (٤١) ايضاً، ص ١٠/٣٣٣ (مسألة ٢٠١)
- (٤٢) ايضاً، ص ٧/٣٥٧ (مسألة ٩٧٣)
- (٤٣) ايضاً، ص ٧/٣٥٧ (مسألة ٩٧٣)
- (٤٤) ايضاً، ص ١٠/٣٠٢ (مسألة ٢٠٠٣)
- (٤٥) ابن حزم، البذ في اصول الفقه، ص ٥٦۔
- (٤٦) احمد، مسنون الانصار، حدیث ابی الدرداء، ص ٥/١٩٢ (رقم ٢١٧١٣)؛ البیهقی ، السنن ، كتاب الضحايا ، باب لا يجزي الجذع الامن للضأن وحدها، ص ٩/٢٧، (رقم ١٩٠٧٨)؛ اسکن اسناد ضعیف ہیں کیونکہ ابن ابی لیلی کو ابن حجر نے ”سی الحفظ جداً“ کھا ہے۔ (التقریب، ص ٣٩٣)
- (٤٧) ابن حزم المحتلي، ص ٧/٣٢٨، ٣٢٥ (مسألة ٩٧٥)
- (٤٨) ايضاً، ص ١/١٢٧ (مسألة ١٣١)
- (٤٩) ايضاً، ص ٣/١٣٢ (مسألة ٣٢١)

- (۵۰) ايضاً، ص/۶ (مسئلة ۱۲۱)۔
- (۵۱) ايضاً، ص/۳ (مسئلة ۵۷)۔
- (۵۲) ابن حزم، الاحکام، ص/۱۳۵؛ خطیب بغدادی، الکفایہ، ص/۱۰۵۔
- (۵۳) ايضاً، ص/۱ (۱۳۶)۔
- (۵۴) اسماعیل رفت فوزی، الدکتور، منهج ابن حزم فی الاحتجاج بالسنة، (دارالوفاء، مصر، ط/ الاولی، ۱۳۳۰ھ/۲۰۰۹ص: ۳۱۷، ۳۲۸)۔
- (۵۵) ابن حزم، الحکیمی، ص/۱۹۸ (مسئلة ۱۲۶)؛ ابن ابی حاتم، الجرح والتعديل، ص/۲۹۷؛ المزی، تهذیب الکمال فی اسماء الرجال، ص/۲؛ ابن حبان، ابوحاتم محمد، الثقات، (مطبعة مجلس دائرة المعارف العثمانية، حیدرآباد، الدکن، الحند، ۱۳۹۳ھ/۱۹۷۳ء)؛ الحکیمی، احمد بن عبد اللہ، معرفة الثقات، (مکتبۃ الدار، المدینۃ المنورۃ، ط/ الاولی، ۱۳۵۰ھ/۱۹۸۵ء)، ص/۱۹۸؛ ابن حجر عسقلانی، تقریب التهذیب، ص/۸۷ (رقم ۱۳۷)۔
- (۵۶) ابن حزم، الحکیمی، ص/۷ (مسئلة ۱۰۲۳)؛ ابن ابی حاتم، الجرح والتعديل، ص/۸؛ الحکیمی، معرفة الثقات، ص/۲۷۸؛ ابن حبان، الثقات، ص/۵؛ ابن حجر عسقلانی، تقریب التهذیب، (رقم ۲۶۲۸)۔
- (۵۷) ابن حزم، الحکیمی، ص/۸ (مسئلة ۱۲۱۳)؛ الحکیمی، معرفة الثقات، ص/۲؛ ابن سعد، الطبقات الكبرى، ص: ۷/۲؛ ابن حبان، الثقات، ص/۵؛ ابن حجر عسقلانی، تقریب التهذیب، ص/۳۰۹ (رقم ۳۸۲۲)۔
- (۵۸) ابن حزم، الحکیمی، ص/۶ (مسئلة ۱۶۸)؛ خطیب بغدادی، تاریخ بغداد، ص/۳۰۷؛ ابن حجر عسقلانی، لسان المیزان، (مؤسسة الاعلمی للطبعات، بیروت، ط/الثانیة، ۱۳۹۰ھ/۱۹۷۱ء)، ص/۱۲۳۔
- (۵۹) ابن حزم الحکیمی، ص/۷ (مسئلة ۳۶۵)؛ ابن ابی حاتم، الجرح والتعديل، ص/۲۶؛ ابن حبان، الثقات، ص/۷/۱۹؛ ابن حجر عسقلانی، تقریب التهذیب، ص/۳۸ (رقم ۲۵۲۶)؛ ابن حجر، تهذیب التهذیب، ص/۳/۸۲۔
- (۶۰) ابن حزم الحکیمی، ص/۱۰ (مسئلة ۳۲۶)؛ ابن حجر، تقریب التهذیب، ص/۳۸۸ (رقم ۲۵۳۶)۔
- (۶۱) ابن حزم، الحکیمی، ص/۱۰/۳۲۷ (مسئلة ۲۰۱۳)؛ ابن حجر، تقریب التهذیب، ص/۲۰۲ (رقم ۱۸۲۵)۔
- (۶۲) ايضاً، ص/۳ (مسئلة ۲۸۶)؛ ابن حجر عسقلانی، تقریب التهذیب، ص/۳۶۲ (رقم ۵۶۵۰)۔
- (۶۳) ايضاً، ص/۱ (مسئلة ۲۲۶)۔
- (۶۴) ايضاً، ص/۷ (مسئلة ۵۱۸)۔
- (۶۵) ايضاً، ص/۱۰ (مسئلة ۳۷۹)۔
- (۶۶) ايضاً، ص/۲ (مسئلة ۲۶۰)۔

- (٢٧) **الإينا، ص ٧/١٥٨** (مسألة ١١٠٣)، ابن حجر، لسان الميزان، ص ١٠٥۔
- (٢٨) **الإينا، ص ٩/٥٧** (مسألة ٦)، ابن حجر، لسان الميزان، ص ١٠٥۔
- (٢٩) **الإينا، ص ٩/٥٧٥** (مسألة ١٥٢٥)، الذبي، ميزان الاعتدال، (دار أحياء الكتب العربية عيسى البابي الحلى وشريكه، ط/لادى، ١٣٨٢ھ/١٩٦٣ء)، ص ٣٥٢؛ ابن حجر عسقلانى، لسان الميزان، ص ٦/١٨٥۔
- (٣٠) **ولئن كان من عند غير الله توجده وأفيه اختلافاً كثيراً**، (النساء، ٨٢)، ابن حزم الأحکام، ص ١/١٥٨۔
- (٣١) **ابو داؤد، السنن، كتاب الجهاد، باب في قتل النساء، رقم ٢٢٦٩**؛ البيهقي، السنن الكبرى، (رقم ٨٦٢٥)؛ سنن ابن ماجه، (رقم ٢٨٢٢)؛ مسنداً احمد، مسنداً المكيين، (رقم ١٥٩٩٢)؛ امام حاكم نے صحیح کہا، المستدرک، (رقم ٢٥٢٢)۔
- (٣٢) **التوبۃ: ٥**
- (٣٣) **ابن حزم، الحکی، ص ٧/٢٩٦-٢٩٧** (مسألة ٩٢٨)
- (٣٤) **احمد، مسنداً سعيد خدری، (رقم ١١٣١)**؛ سنن ابی داؤد۔ کتاب الصحايا، باب ماجاء فی ذکاة الجنین، (رقم ٢٨٢٧)؛ سنن ابی ماجه، (رقم ٣١٩٩)؛ جامع الترمذی، (رقم ١٤٢٦)؛ امام ترمذی نے اسے حسن کہا ہے۔ امام حاکم نے اس روایت کو شرط مسلم کے مطابق صحیح فرار دیا ہے، المستدرک، (رقم ١٠٩٧)۔
- (٣٥) **المائدۃ: ٣**
- (٣٦) **ابن حزم الحکی، ص ٧/٣١٩** (مسألة ١٠١٣)
- (٣٧) **امام ترمذی نے اسے حسن کہا اور حاکم نے صحیح، جامع الترمذی، ابواب الديات ، باب ماجاء فی الحبس فی التهمة، (رقم ١٣١٧)**؛ المستدرک للحاکم، ص ٢/٣٠٢؛ سنن ابی داؤد، (رقم ٣٦٣١)؛ مسنداً احمد ، مسنداً البصريين (رقم ٢٠٠١٩)؛ مصنف عبدالرازاق، (رقم ١٨٨٩)۔
- (٣٨) **مسلم، الجامع صحيح، كتاب المسافة، باب استحباب الوضع في الدين، رقم ٣٩٨١**
- (٣٩) **ابن حزم، الحکی، ص ٨/٢٠١** (مسألة ١٢٧٥)
- (٤٠) **ابو داؤد، السنن، كتاب الطهارة، باب في الرخصة في ترك الغسل يوم الجمعة، رقم ٣٥٣**؛
البيهقي، السنن، (رقم ١٣٠٧)
- (٤١) **البخاري، ابو عبد الله محمد بن اسماعيل، الجامع الصحيح ، كتاب الجمعة، باب الطيب للجمعة، (رقم ٨٨٠)**؛
صحیح مسلم، کتاب الجمعة، باب الطیب والسوکاک يوم الجمعة، (رقم ١٩٥٧، ١٩٦٠)
- (٤٢) **البيهقي ، السنن ، كتاب عشرة النساء ، باب حق الرجل على المرأة، رقم ٩١٣٨**؛ الهشيمى ، مجمع الزوائد، ص ٢/٣٠٨۔

-
- (۸۳) لقمان: ۱۳-۱۵۔
- (۸۴) الاراء: ۲۲-۲۳۔
- (۸۵) البخاری، الجامع الصحيح ، كتاب الادب ، باب أحق الناس بحسن الصحبة، (رقم: ۵۹۷۱)؛ صحيح مسلم، (رقم: ۲۵۲۸)۔
- (۸۶) البخاری، الجامع الصحيح ، كتاب الايمان والندور ، باب اليدين العموس، (رقم: ۲۶۷۵)۔
- (۸۷) ابن حزم، أخلاقی، ص ۱۰/۳۳۲، (مسئلة ۲۰۱۲)۔
- (۸۸) مسلم، صحيح، كتاب فضائل الصحابة، باب من فضائل ابی سفیان بن حرب ، (رقم: ۲۵۰۱)۔
- (۸۹) ابن حزم، الاحکام، ص ۲/۱۹۹۔
- (۹۰) ابو داؤد ، السنن ، كتاب الزکاة ، باب من روی نصف صاع من قمح، (رقم: ۱۲۲)؛ سنن التسائی، (رقم: ۲۵۱۵)؛ سنن الکبری للطیقی، (رقم: ۲۲۹۲)؛ مسنداحمد، مسنندعبدالله بن عباس، (رقم: ۳۲۹۱)۔
- (۹۱) ابن حزم، الاحکام، ص ۱/۲۵۰۔
- (۹۲) اینما، ص ۱/۵۸۲۔
- (۹۳) العقیلی ، ابی جعفر محمد بن عمرو، الضعفاء الكبير، (دارالكتب العلمية ، بيروت، ط / الاولی، ۱۴۰۳ھ/۱۹۸۳ء)، ص ۲/۹۶؛ الجرجانی، الحافظ عبدالله بن عدی ، الكامل فی ضعفاء الرجال ، (دارالقیر، بيروت، ط / الاولی، ۱۴۰۳ھ/۱۹۸۳ء)، ص ۳/۱۰۳۷؛ خطیب بغدادی، تاریخ بغداد، ص ۶/۱۹۸۔
- (۹۴) العقیلی ، الضعفاء الكبير، ص ۲/۹۶؛ الجرجانی، الكامل فی ضعفاء الرجال، ص ۳/۱۰۳۷۔
- (۹۵) ابن حزم، أخلاقی، ص ۹/۳۳۰، (مسئلة ۱۸۱۵)۔

